

ஏழைகள்



ஏழ்மையை விரட்டுவது எப்படி?



என் அருமை
மகனுக்கு

BOOK 04

N Natarajan

முன்னுறை

வாசக நண்பர்களே,



இந்த புத்தகத்தோட சிறப்பு என்ன தெரியுமா?

கந்தசாமி அண்ணன்னு ஒரு நண்பர் சொல்லி, நான், எழுதினது.

அது யாரு இந்த கந்தசாமின். அவரு என்ன ஒரு மேதாவிடா. அப்படின்னு கேட்பீங்க

கந்தசாமின்னு ஒருத்தரு. ஒரு சின்ன கிராமத்துலேந்து மிலிட்டரில்லே சேந்து, இந்தியாவுலே அனேக இடத்துலே வாழ்ந்தவரு, என்னோட புத்தகங்களெல்லாமே படிச்சு எனக்கு ஒரு நல்ல ரசிகராயிட்டாரு.

அப்பப்ப வருவாரு. ஏழங்களோட பிரச்சன, அதை எப்படி தீக்கரத்துன்னு விவாதம் பண்ணுவாரு. என் புத்தகத்துலேந்தே நிரைய பாயிண்டுகளே எடுத்து எனக்கே சொல்லுவாரு.

எந்த புத்தகம் கெடச்சாலும் படிப்பாரு. அதுலேந்து, தவறாம, அறிவு தேடி புடிப்பாரு.

அவரு எதச் சொன்னாலும் சொல்ற விதம் ரொம்ப எளிமையா இருக்கும். அவருடைய கற்றுத் தெரிந்த அறிவு, அனுபவ அறிவு இரண்டும் மட்டுமில்லாமல், ஆன்மிக அறிவுகூட ரொம்ப ஆழந்தான்.

அவரு எப்போதும் சொலறமாதிரி, எதக் கேட்டாலும், படிச்சாலும், இதுலேந்து நாம கத்துக்கிட்டது என்னன்னு சிந்திக்கணும். சும்மா பொழுது போக புத்தகத்தைப் புரட்டினால் பிரயோசனம் இல்லேம்பாரு.

ஏழையா பொறதுட்டேன்னு அழுதா பிரயோசனம் இல்லே. வாழ்கையிலே ஓடப்பழகணும். உட்காந்து விடக் கூடாது என்பார்.

நாமெல்லாம் ஏழையாகமல் இருப்பது எப்படி, ஏழைகள் ஏழ்மைய ஓட்டுவது எப்படின்னு, கதைகளையும் சில உண்மை நிகழ்ச்சிகளையும் முதாரணாக சொல்லி படிப்படியாகச் சொல்கிறார்.

இப்போ, அருமை ஏழைகளே, இந்த புத்தகத்தை கவனமாகப் படிங்க. ஏதாவது தெரியவில் என்றால் சொல்லுங்க, கந்தசாமி அண்ணனக் கேட்டு பதில் போடறேன்.

இந்த புத்தகத்தைப் படிச்சுட்டு அத மனசுலே கெட்டியா பதிச்சுருங்க. எந்த முடிவ எடுக்கும் முன்னாடியும் கந்தசாமி அண்ணன் சொன்னதுலே ஏதாவது கவனிக்க வேண்டியது இதுலே இருக்கான்னு பாருங்க.

இருந்துச்சுன்னா, அப்படியே கந்தசாமி அண்ணன் சொல்கிற மாதிரி செய்து விடுங்கள். அப்ப ஏழ்மை ஓடுதா இல்லியான்னு பாருங்க.

இப்போலேந்து கந்தசாமி சொல்லுவாரு, நான் அத எழுதிடுவேன். அப்பப்ப சந்தேகம் வரப்போ அவரைக் கேள்வி கேட்பேன். என் கேள்வியையும் அவரு பதிலையும் அப்படியே எழுதிடுவேன்.

நடராஜன்

அன்புள்ள ஏழைகளே

ஒளவையாரு, சுப்பிரமணிய பாரதி, ராமலிங்க வள்ளலாரு - இவங்கள்ளாம், ரொம்ப அறிவோட வாழ்ந்தவங்க மட்டுமில்லை. ஏழைகள் மேலே ரொம்ப கருணை உள்ளவங்க. இந்த முணு பேரும், முக்கியமா, ஏழ்மையப் பற்றி, பசிக் கொடுமையைப் பற்றியும், சுத்தமா தெரிஞ்சவங்க. அவங்களுக்கு என் வணக்கத்தைச் சொல்லி நான் சொல்ல வந்ததை ஆரம்பிக்கறேன்.

ஏழைகள் கறிவேப்பிலை மாதிரி:

ஏழைங்க பெருமைப்படக் கூட நிறைய இருக்கு. அதைப் போகப் போக பார்க்கலாம்.

சமையலுக்கு கறிவேப்பிலை எத்தனை அவசியமோ அதைவிட, ஏழைங்க சமுதாயத்திற்கு ரொம்ப ரொம்ப அவசியமானவங்க.

கறிவேப்பிலை இல்லாம கூட சமையல் செய்யலாம். ஆனால் ஏழைகள் இல்லாம அரசியலும் சரி ஆண்டவனும் சரி அழிஞ்சிருவாங்க. இது உறுதி.

அட அரசியல் அழிவது புரிகிறது, ஆனால் ஆண்டவன் ... புரியலியேன்னு சொல்லுவீங்க!! அது இப்போதைக்கு மனசு ஓரத்திலே வச்சிருங்க.

ஓட்டங்கள் என்ற தலைப்பில் வரும் ஒரு புத்தகம், நடராஜன் சாரு எழுதாராரு. அதப்பத்தி என்னுடன் நிரைய விவாதம் பண்ணுவாரு. அது புரிய வைக்கும். இப்போதக்கி, நாம கறிவேப்பிலைக்குப் போயிருவோம்.

கறிவேப்பிலையை கடையிலேந்து தவறாம வாங்கி வருவாங்க, பத்திரமாக அதப் பாதுகாத்து, கழுவி, கறியிலே போட்டுருவோம். சமைச்ச பிறகு, முதல் வேலையா, கறிவேப்பிலையே தனியாக பிரிச்ச எடுத்து எறிஞ்சுருவோம் இல்லீங்களா?

ஏழைங்களோட நிலைமையும் அப்படித் தான். ஏன்? பின் வரும் பக்கங்கள் விவரமா பாத்துருவோம்.

கிரிகெட் ஆடரவுங்க, சினிமா நடிகருங்க அரசியல் வாதினைப் பற்றி - சுருக்கம்மா - பணக்காரனப் பற்றி எல்லோரும் புத்தகம் போடராங்க.

ஏழைகளே பத்தி, அவங்க கஷ்டம் என்னா? அவங்களை எப்படி நல்லா வாழ வைக்கலாம் என்று யாராவதும் ஒரே ஒரு புத்தகமானும் எழுதிருக்காங்களா?

இதுவரை யாரும் எழுதல்லே. இப்போ மிலிட்டரி கந்த சாமியும். நடராஜன் சாருமா சேந்து இதே எழுதறோம்.

ஏழைகளே, கவலையை விட்டிருங்க. இதைச் சுத்தமா படித்து புரிந்து கொண்டு, உங்கள் ஏழ்மையை ஓட ஓட விரட்டுங்க.

ராணுவத்திலே வேலை பாத்து, நாட்டுலே மூல முடுக்குலெல்லாம் வாழ்ந்திருக்கேன். பட்டப்படிப்பு எதுவும் படிக்கல்லே. கதைகள், சரித்திரம் மட்டுமில்லே செய்திகளில் வரக்கூடிய பல விசயங்களை, உதாரணமா நாட்டு நடப்பு, உள்ளூர் செய்தி, உலகச் செய்தி, பொருளாதாரம், நல்லது, கெட்டது என்று நிரைய படிச்சிருக்கேன். நாலு விசயம் தெரிஞ்சவங்களோட விவாதம் பண்ணுவேன்.

ஆனாலும் பெரிய படிப்பு படிச்சவனுக்கு தெரியாத பல விசயங்களே பளிச்சுன்னு சொல்வதிலே எனக்கு

வரமாதிரி ஒரு திறமை, பட்டம் வாங்கினவன் பலருக்கும் இல்லேன்னு நடராஜன் சாரு அடிக்கடி சொல்லுவாரு.

நிரைய ஆளுங்க ஏழையா பிறந்துட்டு, தனக்கு நல்ல வாழ்வு வந்த உடனே ஏழையோட பிரச்சனை மறந்துடுவாங்க. அது கூட பரவாயில்லை, நம்ம மத்தியிலேயே வாழ்ந்து நம்மளையே ஏழையாக்குகிற மனுசங்களையும் தெரியும். கந்துவட்டி மீட்டர் வட்டிக்கு கடன் தருவது பிர்லாவோ அம்பானியோ இல்லை. நல்ல வாழ்வு வந்த சில ஏழைகள்தான். ஒன்றும் அறியாத ஏழைகளை கெட்ட பணக்காரர்களுடைய அடிமையா மாத்துகிற வேலை எல்லாம் செய்கிறது யாரோட வேலை?

நான் அப்படி ஒரு ஆளு இல்லை. இப்போ மிலிட்டரி வேலை பாத்து ரிட்டயராகி பென்சன் வாங்கிட்டுருக்கேன். இப்ப நான் ஏழை இல்லேன்னு ஒதுங்கிற டைப் இல்லை.

ஏழைங்க வறுமைய தொலச்சிட்டு நல்லா வாழரது எப்படி என்று கண்டுபிடிக்கறதுலேயும், அதே செயல் படுத்தரதுலேயும் மும்முரமா இருக்கேன்.

ஏழைகளே, இந்த புத்தகத்துலே எல்லாத்தையும் புட்டு புட்டு வைதிருக்கிறோம். நல்லா படிச்சு மனசிலே வாங்கி, மறந்துடாம அதுபடி வாழறதுன்னு முடிவு செய்து விட்டால், உங்களோட வறுமை ஓடிடும். உங்க பலம் மற்றும் பலவீனம் எல்லாத்தையும் நீங்களே தெரிந்து கொள்ள உதவும்.

அந்த அறிவு இருக்கே, அது உங்களை பிறவியிலிருந்து பிடிச்சிருக்குற ஏழ்மையை அறுத்து ஏறியவும், விடாமல் விரட்டும் கஷ்டதிலேருந்து விடுதலையும் கிடைக்க உதவும்.

ஏழ்மையைக் விரட்டறது ரொம்ப சுலபம் தான். ஆனா கொஞ்ச ஏழைங்கதான் ஏழ்மைய விரட்ட முயற்சி எடுக்கிறார்கள்.

அதிலேயும் கொஞ்சம் பேரு தப்பான வழிலே பணம் பண்ணப் போறாங்க. அப்புரமா ரொம்ப வேதனப்

படராங்க. முதலில் நாலு காசு சேத்துட்டா தனக்கு அதிகமா முளை இருக்கிறதா கணக்கு போடராங்க. அடிவாங்கி அவதிப்படும் வரை தவறான வழியிலே போறாங்க.

அதே சமையம் கொஞ்சம்பேரு அறிவைச் சேர்த்து, நல்ல குணமுள்ள மக்களுடன் கூடி, நல்ல வழிலே போயி, நல்லா வசதியா ஆயிடராங்க.

சும்மா இல்லே, பல உண்மைக் கதைகளை சொல்லி கருத்து மனசில பதிவதிற்கு உதாரணமாக சொல்லி, உங்க தலையிலே இந்தக் கந்தசாமி அண்ணன் ஏத்திடுவாருன்னு நம்புங்க.

ஆபத்தில்லாத வழிலே உங்கள் வாழ்க்கையில் மற்றும் பொருளாதாரத்தில் முன்னேற வழி சொல்லும் ஒரே ஒரு புத்தகம், இதுதாங்க.

கந்தசாமி சொல்ல,

நடராஜன் நாகரெத்தினம்.

ஏழைகள் பலவிதம்

ராணுவம், பெரிய தொழிற்சாலைகள் இதில் எல்லாம் வேலையிலே சேர்த்துக்கிறதுக்கு முன்பும், அதற்குப் பிறகும் நீண்ட பயிற்சிகள் கொடுப்பார்கள். ஏன் தெரியுமா?

எதையானும் சாதிக்க வேண்டுமென்றால், நாம, நெரய தெரிஞ்சுக்க வேண்டியதும், புரிஞ்சுக்க வேண்டியதும் இருக்கு. தேவையானதை எல்லாம் தெரிஞ்சுக்கிட்டு, புரிஞ்சுக்கிட்ட பிறகுதான் எந்த ஒரு காரியத்துலேயும் இறங்கணும். இல்லாவிட்டால் ஒண்ணுக்கு ஒண்ணு ஆகிவிடும்.

அவல நெனச்சு உரல இடிச்சாப்புலேன்னு - ஒரு பழமொழி. அப்படி செஞ்சா, அவல் வராது. உரல்தான் உடையும், உரல்லே நெல்ல போட்டமா? நெல்லு சரியா, பதமா இருக்குதானனு தெரிஞ்சுக்கணும். அதெல்லாம் சரியா தெரிஞ்சுக்கிட்டப் பிறகு உரலை இடிக்கலாம். அப்பதான் அவலு வரும் உரல் உடையாது. சரிதானா?

இப்போ ஏழ்மை என்றால் என்ன? ஏழ்மை யாருக்கெல்லாம் வரும். எதனால் வரும் என்று தெரிஞ்சுக்கிடலாம்.

அதன் பிறகு படிப்படியா எல்லாம் தெரிஞ்சுக்கிட்டு, ஏழ்மையை ஓட்டிவிடலாம். சரிதானா?

ஏழை மனுசனுக்கு மட்டும் இல்லைய்யா.

ஏழ்மை என்பது, மனுசனை மாத்திரமே வாட்டுற ஒரு பிரச்சனை இல்லை. பல நாடுகளக் கூட ஏழ்மை விடாது துரத்திடும்.

ஏழைங்க கஷ்டத்துக்கு சாமி தான் காரணமுன்னும் போன பிறவியில் செய்த தப்புதான் காரணமாக சொல்றாங்க.

உண்மை என்ன தெரியுமா? அறிவிலே குறைவு வந்த மனிதனை ஏழையாக்க அவர்களைவிட சிறிது அறிவு அதிகமானவங்க, எப்பவுமே சுத்தி சுத்தி வந்துக்கிட்டு இருக்காங்க.

சில கெட்ட மனுசங்க தான், பல மனுசங்களை ஏழையாக ஒரு காரணம். அப்படியே தான், சில பேராசை பிடித்த தலைவர்களை கொண்ட நாடுகள் தான், என்றைக்குமே, பல நாடுகள் ஏழ்மையிலே இருக்க முக்கிய காரணமாக இருக்குது.

அறிவில் குறைவு வந்த மனிதன் ஏழையாகிறான். அதுவும், அறிவு அதிக அளவுலே குறைவு வந்தால், ஏழ்மையும் அதிகமாகும்.

ஒரு மாதிரியா ஒப்புக் கொள்ளலாம். ஒரு நாடு ஏழையாகிறது எப்படி? நாட்டுக்கு அறிவு எங்கே இருக்கு?நாட்டுலே மூளை எங்கே இருக்கு?

ஒரு நாட்டிலே அதிகப் படியான மக்கள் குறைந்த அறிவோட இருந்தா, அந்த நாடு அறிவில் குறைவு வந்த நாடு. எந்த அளவுலே மக்கள் அறிவோடையும், அறிவில்லாமலும் இருக்காங்களோ அது நாட்டுடைய ஏழ்மையை நிர்ணயம் செய்துவிடும். அப்படிப்பட்ட நாடு ஏழையாகவே இருக்கும்..

இஸ்ரேல் - ஒரு சின்ன நாடுதான். ஒரே பாலைவனம், குடிக்க தண்ணிகூட இயற்கையா கிடைக்காது. சுத்திவர பல நாடுகள் அவங்க நாட்டோடு சண்டை போட்டுக்கிட்டே இருப்பாங்க. அவங்க விஞ்ஞானத்தில், விவசாயத்தில் ராணுவ தளவாடம் தயார் பண்ணுவதில் அமெரிக்காவைவிட எல்லாத்திலேயும் முதல் இடத்திலே இருக்காங்க.

சில பணக்கார நாடுங்கெல்லாம், மற்ற நாடுங்கள ஏழையா ஆக்குது. ஏழை நாட்டுலே தலைவர்களிலே சில நல்லவங்களும் இல்லாமல் இல்லை. ஆனால் அவங்க கொஞ்சம் பேரு தான். மீதப் பேரு பொல்லாதவனுங்க. அபுங்கவங்க தான், நாடும் மக்களும் ஏழ்மையா

போறத்துக்கும் ஏழையாவே இருக்கறத்துக்கும் காரணமா இருப்பாங்க.

நாம் மனுசங்களுக்குள்ளாரே ஏழைங்க, நடுத்தர மக்கள் மற்றும் பணக்காரன் அப்படின்னு பிரிக்கிறோம் இல்லையா? அப்படியே, நாடுகளேயும், ஏழையான நாடு, வளர்ந்துகிட்டே வர நாடு, வளர்ந்துப்புட்ட நாடு என்றெல்லாம் பிரிச்சுட்டாங்க.

இது இல்லாம வேற வழியாவும் பிரிக்கலாம். முன்னேறத்துக்கு முயற்சி பண்ணி தோத்துப் போன நாடு.முயற்சியே பண்ணாம தோத்துப் போன நாடுகள். இன்னமும், சில நூறு வருசத்துக்கு, முன்னேற வாய்ப்பே இல்லாத நாடுகள். முன்னேற்றத்துக்கு கனவு கூட இல்லாத நாடுகள் என்று பிரிச்சு, இந்த பட்டியலை நீட்டிகிட்டே போகலாம்.

ஏழை நாட்டில் ஏழ்மை மிகவும் கொடியது.

ஒளவைப் பாட்டி, வெளிநாடு எதுக்கும் போகவில்லை. அதை அவங்க பாட்டுலே தெரிஞ்சுக்கலாம்.

வறுமை கொடியது அப்படின்னாங்க. சரிதான். அவங்களும் ஏழைங்கிர காரணத்தினால உணர்ந்து தெரிஞ்சுக்கிட்டு சரியா சொல்றங்க.

அதை விடக் கொடுமை இளமையிலே வறுமை, அப்படிங்கராரு. அதுவும் சரி தான்.

ஆனால், அவர் சொல்லாதது, எல்லா வற்றையும் விட ரொம்பப் பெரிய கொடுமை ஏழைநாட்டிலே ஏழையாக பிறக்கறது தான்.

சில வருசங்களா, சில ஏழைப் பிள்ளைகள் பெரிய இஞ்சினியர் படிப்பு படித்து விட்டு வெளிநாட்டுலே வேலை பார்கிறார்கள் இல்லியா. அவங்கதான்யா இதைச் சொல்றாங்க.

நம்ம நாட்டுலே மட்டுமில்லை, உலகத்துலே எல்லா நாட்டுலேயும், பணக்கார நாட்டுலே கூட ஏழைங்க இருக்காங்களாம்.

ஆனால், வளந்த நாட்களே உள்ள ஏழைக்கும் நம்மைப் போல. வளந்துட்டிருக்கிறோம் என்று சொல்லிக்கிற நாடுகளுக்கும் ஏகப்பட்ட வித்தியாசம் இருக்குதாம்.

அதையும் என்ன எப்படி என்று பார்த்திடலாம். அல்லலாம் ஒரு மாதிரியா தெரிந்து கொண்டு, எப்படி ஏழ்மையை ஒட்டிடலாம் என்று பார்க்கலாம்.

மறந்திடாதீங்க, திரும்பவும் சொல்றென், மொதல்லே சொன்னாப்புலே, எந்தக் காரியத்துலேயும் ஜெயிக்கணு மின்னா, அதப்பத்தி முழுசா தெரிஞ்சுக்கிட்டு அப்புரம் குதிக்கணும்.

எடுத்தோமா கவுத்தோமானனு காரியம் பண்ணுனாக்கே ஜெயிக்கவே முடியாது. பல்டி அடிச்சிடுவோம்.

முதல் கட்டமாக ஏழ்மைன்னா என்ன? ஏழைங்க யாரு? எத்தனை விதமான ஏழைங்க இருக்கிறாங்கன்னு கண்டு பிடிச்சுருவோம்.

எல்லா வியாதிக்கும் ஒரே மருந்து இருக்கா? இல்லையில்ல. அது போலத்தான், பல வித ஏழைங்களுக்கு பல விதமான பிரச்சனை. பலவிதமா வைத்தியம் சொல்லணும்.

ஏழைகள் பலவிதம்

மனுசனுக்கு மூன்று முக்கியமான தேவைகள் இருக்கு.

உயிர் வாழரத்துக்கு சாப்பாடு முக்கியம்.

குளர், வெய்யில், மழை - இதில் இருந்து உடலை பத்திரமா வைத்துக் கொள்ளணும் இல்லியா? அதோட அம்மணமா திரிய முடியுமா? மானத்த காப்பாத்திகிறதுக்கும் உடை வேணும்.

பகல்லே உழைச்சுட்டு ராத்திரியாச்சுன்னா நிம்மதியா தூங்கணும். அதற்கு ஏதோ ஒரு வீடு.

இந்த அவசியத்த யாருமே தப்பு சொல்ல மாட்டாங்க இல்லியா? இப்ப பாருங்க

ஏழை :

வாழ்ரதுக்கு தேவையான, மேலே சொன்ன மூணு அவசியங்களிலே ஒரு மனிதனுக்கு ஏதாவது ஒண்ணு குறைவு வந்தாக்க, அவரு ஒரு ஏழைன்னு சொல்லலாம்.

படு ஏழை :

மேலே சொன்ன மூன்று முக்கிய தேவைங்களளே ஏதாவது இரண்டிற்கு குறைவு வந்தா, அவர் ஒரு படு ஏழை.

பரம ஏழை:

அடிப்படைத் தேவை மூணுலேயும் குறைவு வந்த ஒருத்தரை பரம ஏழையாகவே நாம் சொல்லலாம்.

இப்படி யாராவது எழுதி வச்சிருக்காங்களா என்று கேட்கக் கூடாது. நம்ம மனசுக்குத் தெரியுது. நாமே சொல்லிக்கிறோம்.

தாற்காலிக ஏழைகள்:

இவங்க நாலாம் வகை ஏழைங்க. முதல் மூன்று வகை மக்களைப் போல இல்லாமல் மூன்று அடிப்படைத் தேவைக்கும் வேண்டிய ஒரு வருமானம், முன்னே பின்னே எப்படியாவது வந்து விடும்.

அறிவு குறைவினாலே இவர்கள், அடிக்கடி ஏழையாக மாறிடுவாங்க. இவர்களை நடுத்தர வருமானமுள்ள மக்களனு அரசாங்கம், பொருளாதார நிபுணருங்க எல்லாரும் சொல்லிருவாங்க.

யாரு இந்த நடுத்தர மக்கள்? இவர்களை நாம் எப்படி நடுத்தர மக்கள் என்று கண்டுபிடிக்கறது? அது ரொம்ப ரொம்ப சலபம்.

இவர்களைக் கண்டு பிடிப்பது எப்படி?

நடுத்தர வருமானம் உள்ள இந்த மக்கள், படிச்ச வுங்கதான். ஆனாலும் அடிக்கடி பணம் காசு எல்லாம் இழந்துட்டு தெருவுக்கு வரப்ப, இவங்களே நடுத்தெரு

மக்களாயிடராங்க

சுமார் பத்து வருசம் முன்னாலே, ஒரு ஸ்கூட்டர், மொபட் போல இரண்டு சக்கர வண்டி ஏதாவது ஒன்று கட்டாயமாக வைத்திருப்பார்கள்.

காலையிலே எழுந்து அதைப் பளபளன்னு துடைச்சு வச்சருவாங்க. ஆனால், வேலை வெட்டிக்கு பஸ்லேதான் போவாங்க.

இப்பெல்லாம் சில ஏழைங்க அந்தக் காலத்து மத்தியதர மக்கள் மாதிரி மாறிகிட்டு வராங்க. நல்லது தானே.

இந்தக் காலத்துலே நடுத்தர வருமானம் உள்ள மனுசங்க கடன் வாங்கியாவது ஒரு கார் வச்சிருப்பாங்க.

ஆனா அதில் பலர், அலுவலகத்திற்கு, ஸ்கூட்டரில் தான் போவாங்க.

பள்ளி மற்றும் கல்லூரி ஆசிரியர், அரசாங்கத்தில், வங்கியில் என்று பல துறையிலே வேலையில் இருப்பாங்க. சின்னதா ஒரு தொழிலோ, அல்லது சிறிய அளவில் ஒரு வியாபாரமோ செஞ்சிக்கிட்டு இருப்பாங்க.

ஆனா, தலையை அடகு வைத்தாவது, கடன் வாங்கி பிள்ளைகளை எஞ்சினியர், டாக்டர் வேலைக்குத் தேவையான படிப்பைத் தருவாங்க.

ஆங்கில நாளேடுகளைப் படிப்பாங்க. உள் நாட்டு மற்றும் உலக அரசியலை, பொருளாதாரத்தை, நியாயம் எது தர்மம் இது என்று தெரு மூலையில் நாலு பேரோட அலசு வாங்க. இவங்களுக்கு தெரியாதது எதுவுமே இல்லை என்று நினைக்கின்ற அளவுக்கு பேசுவாங்க. ஓட்டு போட போகமாட்டாங்க.

இத்தன விவரமானவங்க ஏமாறுவாங்களா? ஏமாறுவாங்க. இவங்களும் அக்கடி ஏழையாவதினால் இவங்களைப் பற்றியும் தெரிந்து கொள்ளும்.

ஏழைகள் அறிவை சேர்த்து முன்னேறி ஒரு கால கட்டத்தில் அவர்களும் ஒரு நடுத்தர வருமானமுள்ள மக்களா மாறி

வரப்போ அவர்கள் செய்கிற அதே தவறை ஏழைங்க செய்யக் கூடாது இல்லையா? . அதுக்குதான். நடுத்தர மக்கள் ஏழையாவறது எப்படி என்று பார்க்கலாம்.

வளர்ந்த நாடுகளில் ஏழைகள்:

வளர்ந்த நாடுகளில் பிச்சக்காரங்களைக் கூட, மரியாதையாக, (ஹோம்-லெஸ்) வீடில்லாதவங்கனு தான் சொல்லுவாங்களாம். இவனுக்கு எப்படியாபட்ட மனிதர்கள் தெரியுமா?

வீடுகளை உடைத்து திருடுவது, கடைகளை, பாங்குகளை அப்பப்ப கொள்ளை அடிக்கறது, கொலைக் குற்றம் செய்வது போத மருந்து தின்னுவது, பொது இடத்தில் தகறாடு செய்வது, பிடிபட்டு ஜெயிலுக்குப் போவது. திரும்பி வந்து அதே குத்தம் செய்வது. இதுதான் இவங்க செய்வது.

இவங்களுக்கு செந்த வீடு மட்டும் தான் இல்லை. அவ்வளவுதான். இவனுக்கு வாழறத்துக்கு அருமையான பெறுரிய கட்டடம். ஷெல்டர்கள் என்று சொல்வார்கள்.

பெரிய தொழில் நிறுவனங்கள் இவர்களுக்கு இலவசமா பல பொருட்களைத் தருவார்கள்.

இவர்களை நன்றாக வாழ வைப்பது எப்படி என்று இணையதளத்தில் கோடிக் கணக்கிலே விவாதிக்கிறாங்க. திட்டங்கள் பல போடராங்களாம். அமெரிக்காவுக்கு போயி வேலை பார்த்துவிட்டு திரும்பி வந்த என் அண்ண மகன் சொல்கிறான்.

இவங்களுக்கு. சொந்தமா வீடு இல்லை, வாடகை கொடுக்க காசில்லே என்கிறது மட்டுந்தான் இவங்க குறை.

நமது நாட்டிலே, இந்த வகையிலே, பிச்சை எடுக்காம, தப்பு தண்டா பண்ணாம, நியாயமா உழைச்சுப் பிழைக்குற எத்தனையோ கோடி மக்கள் இருக்காங்க. ஒழுகாத ஒருவீடு இல்லாதவங்க, சின்ன ஓலைக் குடிசையிலே கூரை வீட்டுலே வாழறவங்க மட்டுமே எவ்வளவோ கோடி மக்கள் இருப்பாங்க.

ஓலைக் குடிசைகளை யாருமே, ஒரு வீடாகவே சொல்லக் கூடாது. இப்ப புரியுதா, ஓளவைப் பாட்டி ஏன் சரியா ஏழையப் பத்தி முழுசா எழுதவில்லை என்று. அவங்க வெளிநாடு போகல்லே. அங்கே இருகிற ஏழைகளைப் பார்க்க வில்லை. பாத்திருந்தாங்கன்னா என்ன சொல்லிருப்பாங்க?

இளமையில், ஒரு ஏழை நாட்டிலே ஏழையா பிறப்பதைப் போல கொடுமை இல்லேன்னு பாடிருப்பாங்க. அதோட விட்டுவிடுவாங்களா, ஏழைகளே, திருட்டுக் கப்பல்லே ஏறியாவது, திரைகடலோடி, அமெரிக்கா ஓடிருன்னு பாடிருப்பாங்க.

நம்ம நாட்டுலே ஏழைகளைப் பற்றி கவலைப்பட யாராவது இருக்காங்களா? யாருக்கும் தெரியாது. அப்படி இருந்தாலும் என்ன செய்வாங்க? கொஞ்சம் பேரு, கோவில் வாசல்லே அன்னதானம் பண்ணாங்க. திருவண்ணாமலையிலே பார்க்கலாம்.

(நம்ம நாட்டேயும் சமூக ஆர்வலர்கள் என்கின்ற அமைப்பெல்லாம் இருக்கு. ஏழைகள் பேரிலே வசூல் செய்து, அதுலே பிராடு பண்ணி ஏழைங்களுக்கு வருகிற பணத்தையும் விழுங்கும் மனிதர்களே அதிகம்).

வளந்த நாடுகளில் இலவசமாக ஏழைங்களுக்கு துணி மணிகள் யாரேனும் தந்து உதவ விரும்பினால், அதை டிரை-வாஷ் செய்து புதியது போல செய்து தரவேண்டும். நெஞ்சது, கிழிஞ்சது கிட்ட வரக்கூடாதாம்.

போதை மருந்துக்கு அடிமையாயிட்டு, அடிக்கடி குற்றம் செஞ்சுப்பட்டு, சிறையில் வாழ்றவனுகளுக்கே, இந்த ராஜ மரியாதை.

அரசாங்கம் இவர்களுக்காக அமைத்துத் தரும் ஷெல்டர்கள் நம்ம ஊர் நடுத்தர மக்களுக்குக்கூட அத்தனை வசதியான குடியிருப்பு இருக்காதாம்.

ஏழ்மையின் காரணங்கள்

1. நடுத்தர மக்கள், நடுத்தெருவுக்கு வருவது எப்படி?

நடுத்தர வருமானம் உள்ளவங்க நல்லா படிச்சவங்கதான்.

பெரிய படிப்பு படிசவங்க எல்லாருக்குமே அறிவு வந்துடாதுன்னு இவர்களுடைய செயல்பாடுகளை ஓரளவு கவனித்தவர்களுக்கு, சுத்தமா தெரியவரும்.

நடராஜன்: கந்தசாமி, அறிவப்பத்தி கொஞ்சம் விளக்கமா சொல்லுவிங்களா?

கந்தசாமி: இப்போ, அறிவு இல்லாததுனாலே தான் மக்கள் ஏழையா ஆயிடராங்க எங்கிற விசயத்த சுத்தமா புரிய வச்சுருவோம்.

அப்புரம், அறிவு, ஆண்டவன் இரண்டயும் பாத்துருவோம். இல்லேன்னாக்க தெளிவு கிடைக்காதுங்க. இருந்தாலும் கொஞ்சம் சுருக்கமா இப்படி சொல்லலாம்.

அறிவுலே முதல் பாகம், உலகத்துலே, நம்மை சுத்தி என்ன என்ன இருக்குது, என்ன என்ன நடக்கிறது அப்படின்னு தெரிஞ்சுக்கிறது.

அடுத்த கட்டமா, அதில் இருந்து. நம்ம வாழ்க்கைக்கு தேவை இல்லாதது எல்லாத்தையும் மனசுலேந்து, தூக்கி எறிவது.

மூன்றாவது, பாக்கிய கெட்டியாமனசுலே பிடிச்சவைப்பது. பிறகு பிடிச்ச வைத்ததை எப்படி உபயோகிக்கறது என்பது நான்காவது கட்டம். இந்த கட்டத்தில் அவசியமானது சிந்தனை அல்லது சிந்திப்பது என்பது இருப்பது பல பேருக்கு தெரிவதில்லை. பள்ளித்திட்டத்திலே. கல்லூரி படிப்பிலே மாணவர்களை சிந்திக்கிற திறமைய வளர்க்க ஏதும் இல்லேன்னு நடராஜ் சாரு சொல்வாரு. அது வந்து விட்டால் நாம் கூட இஸ்ரேல் மாதிரி ஒரு சக்தி வாய்ந்த ஒரு நாடாக மாறமுடியும். ஏழ்மை நாட்டைவிட்டு ஓடிவிடும் என்று அவரு நம்பரத்லே, நானும் நம்புகிறேன்.

இப்போ நாம முதல் கட்டத்துலே இருக்கோம். இத முடிச்சிட்டு அடுத்த மூன்று கட்டத்துக்கு போயிரலாம்.

அப்படி படிப்படியா சொன்னாதான், படிக்கிறவனுக்கு சுத்தமா மனசுலே ஏறிடும், இல்லியா?

அறிவுன்னா என்ன? நமக்கு அறிவு இருக்கா இல்லியா? இருந்தா எத்தன இருக்கு? அறிவை வளர்ப்பது எப்புடின்னு அப்புரம் எல்லாதையுமே சொல்லி விடுவோம். சரிதானா சார்!

நடராஜன்: ரொம்ப நல்லா திட்டம் போட்டுக்கீங்க. அப்படியே செஞ்சுடுவோம். இப்போ, நடுத்தர மக்கள் எப்படி நடுத்தெருவுக்கு வராங்க என்கிறதை சொல்லிட்டு வாங்க.

கந்தசாமி தொடர்கிறார்.

பட்டம் படிச்சதுனாலே, ஆங்கில செய்தித்தாள் படிச்ச தாலே, டி வி செய்தி பார்த்துனால நாட்டுலே நடக்கிற நல்லது கெட்டது, தப்பு தண்டா எல்லாம் தெரிஞ்சு இருக்குணும் இல்லையா?

அதிக வட்டிக்கி ஆசை காட்டி அசலயே விழுங்கிட்டு போகிற பிளேடு பைனான்ஸ் கம்பெனி பத்தி எத்தனை செய்தி வந்திருக்கு.

அப்படியும் அங்கே கொண்டு போயி உழைத்த காசைப் போட்டு ஏமாந்தா படிச்சு என்ன பிரயோசனம்? செய்திய படிச்சு தெரிஞ்சு வைத்து என்ன பயன், சொல்லுங்க.

அது போதாதுன்னு. கருமாந்தரம் புடிச்ச ஸ்டாக மார்க்கெட்டுன்னு ஒண்ணு. எவன், எதுக்கு கண்டு புடிச்ச ானுகளோ தெரியல்லே. அப்பப்ப. இதிலே காசு போட்டு மொட்டையான மனுசங்களுக்கு கணக்கே இல்லேங்க.

சிந்தனை என்பதை எப்படி விளக்கலாம்? ஒரு காரியம் செய்ய நினைக்கும் போது, அதைப் பற்றி படித்தை, கேட்டதை, மனதில் சேர்த்து வைத்த எல்லாவற்றையும் நினைவுக்கு கொண்டு வரவேண்டும். அதன் அடிப்படையில்

Thank You for previewing this eBook

You can read the full version of this eBook in different formats:

- HTML (Free /Available to everyone)
- PDF / TXT (Available to V.I.P. members. Free Standard members can access up to 5 PDF/TXT eBooks per month each month)
- Epub & Mobipocket (Exclusive to V.I.P. members)

To download this full book, simply select the format you desire below

